

# થાણા જિલ્લાની ભૂગોળ.

(બીજા અને ત્રીજા ધોરણ માટે)

રચનાર

લક્ષ્મીરામ કોદર પાણ્ડરી,  
ફર્સ્ટ આસિ. માસ્ટર, મ્યુ. ગુ. સ્કૂલ—થાણા.

પ્રસિદ્ધ કરનાર

દેવશંકર કોદરલાલ પુરાણી,  
ટે. મોતીલાલ શેઠની ચાલ,—થાણા.

આવૃત્તી ૧ લી. પ્રત ૧૦૦૦.

સન ૧૯૧૬.

કિંમત રૂા. ૦—૨—૦.

ગુજરાત વિદ્યાપીઠ ગ્રંથાલય  
૨૦૧૬  
ગુજરાતી કાપીરાઈટ-સંગ્રહ

૬૬૭૧

---



## પ્રસ્તાવના.

હાલમાં સુધારેલાં નવાં ધોરણ પ્રમાણે ખીજ અને ત્રીજ ધોરણના વિદ્યાર્થીઓને ભૂગોળનું જ્ઞાન કેવી રીતે આપવું, તે સંબંધી ગુજરાત શાળાપત્રમાં વારંવાર સૂચનાઓ આવે છે. તેમ શિક્ષણશાસ્ત્ર નામના સરકારે મંજૂર કરેલા પુસ્તકમાં પણ તે સંબંધી સારી સમજ આપેલી છે, તે પ્રમાણે ભૂગોળનું શિક્ષણ આપવું જરૂરનું છે. તો પણ શિક્ષક મોઢેથી અથવા પુસ્તકમાંથી ભૂગોળનું સવિસ્તર શિક્ષણ આપે તેની માહિતી યાદ અણાવવા ઠીક પડે, માટે હું ટૂંકમાં આ થાણા જીલ્લાનું વર્ણન સુગ શિક્ષકોની આગળ રજૂ કરું છું તો તેનો સારો ઉપયોગ થશે એવી આશા છે.

પ્રથમ દરેક તાલુકાનું જુદું જુદું વર્ણન કરી, પછવાડે સામાન્ય વર્ણન આપેલું છે. તે ત્રીજ ધોરણના વિદ્યાર્થીઓને વધારે અનુકૂળ પડશે. તેમજ દરેક તાલુકામાં હકીકત સાથે મોટાં ગામો અથવા શહેરો આપેલાં છે, તે તેમને વધારે જરૂરનાં છે. ખીજ હકીકત ગોખાવાની જરૂર નથી. વ્યાખ્યાઓ આપેલી છે, તેના આકારો માટીના નમુનાથી કરી બતાવવા, અગર કોઈ પાણીવાળી જગ્યાએ લઈ જઈ પ્રત્યક્ષ બતાવવાથી સારી સમજ પડશે. આ ભૂગોળ તૈયાર કરવામાં થાણાની મ્યુ. નેટ્સ નં. ૫ ના મે. હેડમાસ્તર ભૂધરભાઈ હરિદત્ત ઠાકર એમણે કેટલીક અગત્યની સૂચનાઓ કરી છે, તે માટે હું તેમનો આભાર માનું છું. તા. ૨૮-૫-૧૬. લ. કે. પણારી.

## શિક્ષકો માટે સૂચના.

ગામનો નકશો—પાટીઆ ઉપર ગમત પડે તેવી રીતે મોટા મોટા રસ્તાઓ ઉપર જાણે ચાલતા હોઈએ તેવી રીતે રસ્તાઓ દર્શાવવા. રસ્તાની પાસેના જેવા લાયક મકાનો, તળાવ, મંદીર, કચેરીઓ, પૂલો, કારખાનાં, દવાખાનાં, ધર્મ-શાળા, બાગ, મેયર, ખેતર વગેરેનાં નિશાન ગામના નકશામાં

મૂકાવવાં, અને તે સંબંધી જાણવા લાયક હકીકત કહેવી. ગામના અધિકારીઓ અને તેમનાં કામ તથા ત્યાં થતો પાક વગેરે હકીકત સાથે સાથે કહી ગામની ભૂગોળનું જ્ઞાન આપવું.

ગામની ભૂગોળ આવડ્યા પછી તાલુકાની ભૂગોળ શિખવવી. તાલુકામાં જાણે મુસાફરી કરતા હોયએ તેમ નકશા ઉપર રેલ્વે અગર બળદ ગાડીની સડકે મુસાફરી કરાવી ભૂગોળનું જ્ઞાન આપવું. દાખલા તરીકે ચીંચણના છોકરાને નકશા ઉપર ચીંચણથી રેલ્વે સ્ટેશન ઉપર જવા માટે; પહેલાં નકશા ઉપરથી સ્કેલ પ્રમાણે માપ લઈ ચીંચણથી વાણગામ રેલ્વે સ્ટેશન કેટલા માઇલ દૂર છે, તે કહેવડાવવું. તે સ્ટેશન ઉપર આવ્યા પછી આપણે ડાહ્યાણૂ જવું છે; તો કઈ દિશામાં જવું. ડાહ્યાણૂથી મહાલક્ષ્મી જવું હોય, તો કેવી રીતે જવું, તે નકશામાં જોઈને કહેવડાવવું. ત્યાં જતાં રસ્તામાં કઈ નદી તથા ડુંગરો આવે છે વગેરે પૂછવું. ડાહ્યાણૂથી ઘોલવડ, સંગમણ, સરોંડા, નારગોળ અને ઉમરગામની મુસાફરીએ લઈ જવા. ઉમરગામથી રેલ્વે અથવા બળદ ગાડીની સડકે મુસાફરી ન કરતાં આપણે ચીંચણ બીજે કયે રસ્તે ચાલેને જમણું? ન આવડે તો કહેવું કે જળ માર્ગે. જળ માર્ગે જતાં કિનારા ઉપરનાં બંદરો અને ખાડીઓ વગેરે બતાવવાં.


### દિશાઓ.\*

દિશા એટલે બાણુ. જે બાણુએ સુરજ ઉગે છે, તે પૂર્વ. જે બાણુએ સુરજ આથમે છે, તે પશ્ચિમ. પૂર્વ દિશા તરફ

\* જાણીતા ઉપરથી અજાણ્યા પર જવું એ શિક્ષણ શાસ્ત્રના નિયમને અનુસરી દિશાઓનું જ્ઞાન છોકરાં જે જગાએ હતાં હોય તે જગાએથી આપવું. પ્રથમ જમણું, ડાણું, આગળ, પાછળ, ઉપર, નીચે વગેરેનું જ્ઞાન કરાવવું. જમણી અને ડાબી બાણુએ ક્યાં છોકરા બેઠા છે, તે તમારી કઈ દિશાએ બેઠા છે? આગળ શું છે? પાછળ શું છે? એક છોકરાને એક સ્ટૂલની એક દિશાએ ઉભા રહેવા કહેવું, અને દિશા પૂછવી. ફરી તે બાણુએથી બીજી બાણુએ ઉભા રહેવાનું કહી, તથા સ્ટૂલ ઉપાડી બીજી બાણુએ મૂક-

મેં કરીને ઉભા રહીએ તો આપણા ડાબા હાથ તરફની ઉત્તર દિશા, અને જમણા હાથ તરફની દક્ષિણ દિશા જાણવી.

**ઉપદિશા—**એ મુખ્ય દિશા વચ્ચેના ખૂણાને ઉપદિશા કહે છે. ઉત્તર અને પૂર્વ વચ્ચેનો ઇશાન ખૂણો. પૂર્વ અને દક્ષિણ વચ્ચેનો અગ્નિ ખૂણો. દક્ષિણ અને પશ્ચિમ વચ્ચેનો નૈઋત્ય ખૂણો. અને પશ્ચિમ અને ઉત્તર વચ્ચેનો વાયવ્ય ખૂણો.



**\*નકશો—**કોઈ પણ જગાનો, ગામનો કે તાલુકા વગેરેનો જે આકાર કાગળ પર કાઢેલો હોય છે, તેને નકશો કહે છે.

વાથી તથા જગા બદલવાથી દિશા કેવી બદલાય છે, તે વાત છોકરાંના મનમાં બરાબર ઉતારવી. પછી છેટેની વસ્તુઓ તમારાથી કેમ દિશાએ છે તે, તથા પાસેનાં ઘરો તમારી નિશાળની કઈ દિશાએ આવ્યાં છે તે પૂછવું. એ આવડયા પછી છોકરાંઓને મેદાનમાં લઈ જઈ દિશાઓ પૂછવી. તેથી તે બાબતનું તેમનું જ્ઞાન પાકું થશે.

\* છોકરાંઓને ઓરડાનો નકશો શિખવતી વખતે સ્કેલનું જ્ઞાન આપવું. ઓરડાનો નકશો સ્લેટમાં માપ નહિ, માટે મોટા માપ ઉપરથી નાનું માપ એટલે એક ફુટને માટે એક ઇંચનું માપ લેવા કહેવું. અને તે ઉપરથી ઓરડો ૧૨ ફુટ લાંબો, ને ૧૦ ફુટ પ-

જો હોય તો, ૧૨ ઇંચ લાંબાઈ અને ૧૦ ઇંચ પહોળાઈ લેવાવવી. નકશાની દિશા પ્રમાણે પાટી ઉપર નકશો દોરાવવો. જો કોઈ છોકરાની પાટી નાની હોય તો તેનાથી અર્ધું માપ લેવા કહેવું. આ પ્રમાણે સ્કેલનું જ્ઞાન આપી પ્રથમ ઓરડાનો અને પછી નિશાળનો નકશો કાઢતાં શિખવવું.

નકશાની દિશા—નકશો આપણી સામે સીધો વંચાય  
એવી રીતે ધર્યો હોય તો તેની ઉપરની બાજુ તે ઉત્તર દિશા,  
નીચેની બાજુ તે દક્ષિણ દિશા, જમણા હાથ તરફની પૂર્વ,  
અને ડાબા હાથ તરફની પશ્ચિમ દિશા જાણવી.

### વ્યાખ્યાઓ.

- ૧-સપાટ જમીનને મેદાન કહે છે.
- ૨-જમીન ઉપર જે ઉંચા ઉંચા ટેકરા હોય છે, તેને ડુંગર કહે છે.
- ૩-ડુંગર ધણા ઉંચા અને હારખંધ ગએલા હોય છે તેને પર્વત કહે છે.
- ૪-ડુંગરમાં થઈને જવા આવવાના જે રસ્તા કરેલા હોય છે તેને ધાટ કહે છે.
- ૫-ડુંગરના તળીયાની સપાટ જમીનને તળેટી કહે છે.
- ૬-ચારે બાજુએ પાણી અને વચ્ચે જમીન હોય, તેને ઘેટ કહે છે.
- ૭-ચારે બાજુએ જમીન અને વચ્ચે પાણી હોય, તેને તળાવ કહે છે.
- ૮-તળાવ ધણુંજ મોટું હોય, તેને સરોવર કહે છે.
- ૯-મીઠા પાણીનો પ્રવાહ પર્વતમાંથી કે સરોવરમાંથી નીકળી નીચાણવાળી જગાએ વહેતો જઈ સમુદ્ર અગર ખીણ નદીને મળે છે, તેને નદી કહે છે.
- ૧૦-જ્યાંથી નદી નીકળે છે, ત્યાં નદીનું મૂળ કહેવાય છે.
- ૧૧-જે જગાએ નદી સમુદ્રને મળે છે, ત્યાં નદીનું મૂખ કહેવાય છે.
- ૧૨-એ નદીઓ જે ઠેકાણે મળે છે, ત્યાં સંગમ કહેવાય છે.
- ૧૩-સમુદ્ર, ખાડી કે નદીને કિનારે જ્યાં વહાણો આવજા કરવાની સારી સગવડ હોય તે, ઠેકાણાને બંદર કહે છે.
- ૧૪-બરતીનું પાણી નદીના મુખમાં જ્યાં સુધી જાય, તેટલા ભાગને ખાડી કહે છે.

૧૫-દરીઆનું પાણી ચઢી આવે છે તેને ભરતી કહે છે, અને ઉતરી જાય છે, તેને ઝોટ કહે છે.

૧૬-સમુદ્રનો ફાટો લાંબો થઇ જમીનમાં ધુસેલો હોય છે, તેને અખાત કહે છે.

અખાત પહોળો હોય તેને ઉપસાગર કહે છે.

૧૭-જમીનની જે અણી લાંબી થઇ સમુદ્રમાં ગએલી હોય છે તેને ભૂશિર કહે છે.

૧૮-ત્રણ બાજુએ પાણીથી વીંટાએલા જમીનના મોટા ભાગને દ્વિપકંદપ કહે છે.

૧૯-પાણીના બે મોટા ભાગને સાંધનારો પાણીનો જે નાનો ભાગ તેને સામુદ્રધુની કહે છે.

૨૦-જમીનના બે મોટા ભાગને સાંધનારો જમીનનો જે નાનો ભાગ તેને સંયોગીભૂમિ કહે છે.

ગામ—માણસો પાસે પાસે ઘરો બાંધી રહે છે, તેને ગામ કહે છે.

તાલુકો—સો, બસો ગામોનો જે એક ભાગ કરેલો હોય છે તેને તાલુકો કહે છે.

પેટા—તાલુકો મોટો હોય તો તેમાંથી કેટલાંક ગામો જુદાં પાડીને જે એક ભાગ કરેલો હોય છે તેને પેટા અથવા મહાલ કહે છે.

જિલ્લો—પાંચ, છ કે વધારે તાલુકાનો જે એક ભાગ કરેલો હોય છે, તેને જિલ્લો કહે છે.

વિભાગ—કેટલાક જિલ્લા અને સંસ્થાનો મળી જે એક ભાગ કરેલો હોય છે તેને વિભાગ કહે છે.

સંસ્થાન—ખંડીઆ રાજાઓના મુલકને સંસ્થાન કહે છે.





# થાણા જિલ્લાની ભૂગોળ.

## ૧ ડાહાણુ તાલુકો.

સીમા—ઉત્તરે દમણ અને તેની પેલી તરફ સુરત જિલ્લો. પશ્ચિમે અરબી સમુદ્ર, દક્ષિણે માહિમ તાલુકો અને પૂર્વે પોર્ટુગીઝ તાબાનો દમણનો ભાગ, મોખાડે પેટા અને જબ્બાર સંસ્થાન છે.

થાણા જિલ્લામાં ડાહાણુ તાલુકો બધા તાલુકા કરતાં મોટો છે. (ક્ષે. ફ. ૬૪૦ ચો. મૈ.) તેમાંથી ૭૯ ગામો જુદાં પાડીને એક મહાલ બનાવ્યો છે તેને ઉંમરગામ પેટા કહે છે. પેટા સાથે એકંદર ૨૧૨ ગામો અને લોક સંખ્યા સુમારે દોઢ લાખ માણસની છે.

એનો પશ્ચિમનો સમુદ્ર તરફનો ભાગ નીચાણવાળો છે, અને પૂર્વ તરફનો ભાગ ડુંગરો અને જંગલોવાળો છે. ફરીઆ પાસે હોવાથી તાપ ઓછો લાગે છે. મુખ્ય ધંધો ખેતીનો છે. વરસાદ લગભગ ૬૦ ઇંચ પડે છે, અને હવા સારી છે. હિંદુ, પારસી અને મુસલમાનની વસ્તી છે. મુખ્ય ભાષા મરાઠી છે. પણ ગુજરાતી ભાષા આ તરફ વધારે બોલાય છે.

નદીઓ—સૂર્ય નદી જબ્બાર અને ડાહાણુ તાલુકામાંથી નીકળી દક્ષિણ તરફના ઢાળે વહી માહિમ તાલુકામાં ખામ-લોલી ગામ આગળ વૈતરણાને મળે છે. વરોળી અને કાળુ એ બે નદીઓ પણ ડાહાણુ તાલુકાના પૂર્વ ભાગમાંથી નીકળી ઉત્તર તરફ વહી વરોળી ઉંમરગામ આગળ અને કાળુ દમણ આગળ અરબી સમુદ્રને મળે છે.

પેદાશ—ભાત સર્વ ઠેકાણે થાય છે. એ સિવાય ચણા, વટાણા, તુવેર, મગ, અડદ, વાલ વગેરે થોડું ઘણું પાકે છે. આ તાલુકામાં જંગલ મોટું છે તેમાં સાગ ધણો થાય છે.

વેપારના માર્ગો—ખી. ખી. સી. આઇ. રેલવેનાં આ તાલુકામાં વાણગામ, ડાહાણુરોડ અને ઘોસવડ એ સ્ટેશનો છે.

બળદ ગાડીની એક મોટી સડક ડાહાણૂથી ગંજડ, અને મહાલક્ષ્મી પાસે થઇ જબ્બાર તરફ ગઇ છે. ચિંચણ અને ડાહાણૂ એ બંદરો છે.

### મુખ્ય ગામો.

ડાહાણૂ—એ તાલુકાનું મુખ્ય ઠેકાણું છે. એમાં મામલતદાર અને ફાજદારની કચેરીઓ છે. લેણદેણના દાવા ચુકવવા માટે મુન્સફ કોર્ટ છે. મહાલક્ષ્મી—એ ઠેકાણું ડુંગરમાં છે. ત્યાં મહાલક્ષ્મી માતાનું મોટું ધામ છે, તેથી ત્યાં ચૈત્ર સુદ ૧૫ ઉપર જાત્રાળુઓનો મોટો મેળો બરાય છે. સામટું—એ બંદરેથી ધમારતી લાકડાં બહારગામ જાય છે. બોર્ડી—અહીંની હવા સારી છે. તેથી મુંબઇ તરફના લોકોની અહીં આવજા વધારે છે.

એ સિવાય—ખાડપોકરણ, આસનગાંવ, કૈનાડ, સરાવલી, ચિખલે, નરપડ, વરોર, દેદાળે, નાગઝરી વગેરે ગામો છે.

### ઉંમરગામ પેટા.

સીમા—ઉત્તરે દમણ બંદર અને તેની પેલી તરફ સુરત જિલ્લો, પશ્ચિમે અરબી સમુદ્ર, અને દક્ષિણે ડાહાણૂ તાલુકો, પૂર્વે સુરત જિલ્લો અને પોર્ટુગીઝ તાબાનો દમણનો ભાગ છે.

આમાં એકંદરે ૭૯ ગામો અને લોક સંખ્યા સુમારે ૮૦ હજાર માણસની છે. એનો પશ્ચિમ તરફનો ભાગ સપાટ મેદાન છે અને પૂર્વ તરફનો ભાગ ધણો ખરો ઉંચાણવાળો છે. હવા સારી છે અને વરસાદ લગભગ ૫૫ ઇંચ પડે છે. પારસી લોકોની વસ્તી વધારે છે. તેમજ ખીજા ગુજરાતી લોકોની વસ્તી સારી છે. જંગલોમાં વારલી, કાયોડી, કાળી, દુબળા, ઘોંડીઆ વગેરે લોકો જોવામાં આવે છે. આ પેટામાં ગુજરાતી ભાષા બોલનારની વસ્તી વધારે છે, પણ દક્ષિણી લોકો મરાઠી ભાષા બોલે છે.

નદીઓ—કાળુ નદી—ડાહાણૂ તાલુકામાંથી નીકળી ઇંદ્રગડ નામના ડુંગરની પૂર્વ તરફ વહી અરબી સમુદ્રને મળે છે. વરોળી નદી—ડાહાણૂ તાલુકામાંથી નીકળી આ પેટાના મધ્ય ભાગમાં વહી ઉંમરગામની ખાડી થઇ છે. દમણગંગા નદી—એ છેક ઉત્તરમાં વહે છે ને અરબી સમુદ્રને મળે છે.

પેદાશ—ભાત, ધઉં, ચણા, વટાણા, તુવેર, અડદ, તલ, મગ, શેરડી અને ફળફળાદી તથા બાજીપાકાની છે. જંગલમાં સાગ થાય છે.

વેપારના માર્ગો—બોમ્બે ખરોડા રેલ્વેનાં આ પેટામાં ઉંમરગામ રોડ, સંજલુ અને બિલાડ એ સ્ટેશનો છે.

ઉંમરગામથી એક બળદ ગાડીની સડક વેવજી સુધી, અને બીજી નારગોળથી સરોંડા, ખતલવાડા અને સંજલુ ઉપર યધ ગિરીગામ સુધી ગએલી છે. બંદર ઉંમરગામ.

### મુખ્ય ગામો.

ઉંમરગામ—એ પેટાનું મુખ્ય ઠેકાણું છે. ત્યાં પેટાના અધિકારી મહાલકરી રહે છે. અને કસ્ટમના સરકારકુનની કચેરી તથા ઇંગ્રેજ રફૂલ છે. સંજલુ—એ રેલ્વે સ્ટેશન છે. મોગલ પાદ-શાહોના વખતમાં એ મોટું શહેર હતું હાલ મુસલમાન લોકોની વસ્તી વધારે છે. અહીં ધાસ અને લાકડાનો વેપાર ચાલે છે. નારગોળ, સરોંડા અને દહેરી—એમાં પારસી લોકોની વસ્તી વધારે છે. નારગોળમાં એક ઇંગ્રેજ રફૂલ છે, તે સારી હાલતમાં છે. લીલાડ—એ રેલ્વે સ્ટેશનથી ધાસ બહારગામ જાય છે.

એ સિવાય—ખતલવાડા, ફલ્સે, મરોલી, પાલીકરબેલી, વલવાડા, શીરગાંવ, સોળસુંબા, કલગાંવ, ઉપલાટ, ઝરોલી, એકલાસ, ઉધવે અને સૂત્રકાર વગેરે ગામો છે.

### ૨ માહીમ તાલુકો.

સીમા—ઉત્તરે ડાહાણૂ તાલુકો, પશ્ચિમે અરબી સમુદ્ર, દક્ષિણે વસધ તાલુકો, પૂર્વે વાંડે તાલુકો અને જબ્બાર સંસ્થાન છે.

ડાહાણૂ તાલુકો કરતાં આ તાલુકો સમુદ્ર તરફ વધારે આગળ ગએલો છે. (ક્ષે. ૬. ૪૪૦ ચો. મે.) એમાં ૧૯૩ ગામો અને લોક સંખ્યા લગભગ ૯૦ હજાર માણસની છે. આ તાલુકો સમુદ્ર સપાટીથી વધારે ઉંચો નથી. તેના મધ્ય ભાગમાં એક ડુંગરાની હાર ઉત્તર દક્ષિણ ગએલી છે. પૂર્વ તરફના ભાગમાં તુટક તુટક ડુંગરો આવેલા છે. પશ્ચિમ તરફનો ભાગ સપાટ મેદાન છે, અને બાગાયતીને માટે વખણાય છે. દરીઆ

કિનારાની હવા સારી છે, પણ ખાકીના ભાગની હવા રોગિષ્ઠ છે. હિંદુ, મુસલમાન, અને પારસી લોકની વસ્તી છે. વરસાદ આશરે ૬૦ ઇંચ પડે છે. મુખ્ય ભાષા મરાઠી છે; અને ગુજરાતી ભાષા બેલનારાઓની પણ થોડી બધી વસ્તી છે.

### નદીઓ.

વૈતરણા નદી—એ નાશિક ત્રંબકના પવિત્ર ધામ પાસેથી નીકળી વાડે તાલુકામાં વહી આ તાલુકામાં દાખલ થાય છે, ત્યાં મનોરગામ આગળ તેને ભરતીનું પાણી મળે છે. ત્યાંથી આગળ વહી દાંતીવરેની ખાડીને મળે છે. સૂર્ય નદી—ડાહાણૂ તાલુકામાંથી આવી આ તાલુકામાં વહી વૈતરણાને મળે છે.

પેદાશ—ભાત, ચણા, વટાણા, તુવેર, અડદ, મગ, તેમજ ખાગાયત જમીનમાં પાન, કેળાં, આદુ તથા શેરડી થાય છે. જંગલમાં સાગ અને તાડનાં ઝાડો વિશેષ જોવામાં આવે છે.

વેપારના માર્ગો—બી. બી. એન્ડ સી. આઈ. રેલવેનાં આ તાલુકામાં સફાલા, પાલધર અને બોધસર સ્ટેશનો છે.

બળદ ગાડીની એક સડક માહીમથી પાલધર, માસવણ અને મનોર ઉપર થઇ વાડા સુધી ગએલી છે. બીજી બોધસરથી તારાપુર સુધી. અને ત્રીજી મનોરથી ડાહાણૂ તાલુકામાં ગઇ છે. બંદરો—મનોર, માહીમ, અને તારાપુર છે.

### મુખ્ય ગામો.

માહીમ—એ તાલુકાનું મુખ્ય ઠેકાણું છે. અહીં સરકારી હવાખાનું છે, અને ખાગાયતીની પેદાશ વધારે છે. માહીમની હવા રોગ કરનારી છે. કેળવે—એ મોટી વસ્તીનું ગામ છે અને તેની સ્વચ્છતા વગેરેનું કામ માહિમ મ્યુનિસિપાલિટીના હાથમાં છે. તારાપુર—એમાં કસ્ટમ સર કારકુનની કચેરી છે, અને પારસી લોકોની વસ્તી વધારે છે. અહીંયાં કાયતી બંગડીઓ બનાવવાનાં કારખાનાં છે, તેમજ પોર્ટુગીઝના વખતનો બાંધેલો એક મજબુત કિલ્લો છે. મનોર—એ બંદરેથી ઇમારતી લાકડાં બહાર ગામ જાય છે. પાલધર—એ માહીમ જવાને રેલ્વે સ્ટેશન છે. બોધસર—એ તારાપુર જવાને રેલ્વે સ્ટેશન છે.

એ સિવાય—શિરગાંવ, આલેવાડી, નાંદગાંવ, સાતપાટી, પા-  
મેટંબી, ઉસરણી, એડવણ, પોદરણ, મહાગાંવ વગેરે ગામે છે.  
વાઢીવ અને બીજા નાના બેટા છે.

### ૩ વસઈ તાલુકો.

સીમા—ઉત્તરે દાંતીવરેની ખાડી, પશ્ચિમે અરબી સમુદ્ર,  
દક્ષિણે વસઈની ખાડી, પૂર્વે ભિંવડી અને વાડે તાલુકો છે.

આમાં એકંદર ૯૨ ગામે અને લોક સંખ્યા સુમારે ૮૦  
હજાર માણસની છે. (લે. ૧. ૨૨૪ ચો. મૈ.) મધ્ય ભાગમાં  
તુંગાર નામનો મોટો ડુંગર આવેલો છે. પૂર્વ તરફનો ભાગ  
ડુંગરાળ છે. દરીઆ કિનારા તરફની જમીન સપાટ અને ખે-  
ડવા લાયક છે, તેથી ત્યાં વસ્તી ઘાડી છે. વરસાદ લગભગ ૭૦  
ઇંચ પડે છે. દરીઆ તરફની હવા સારી છે. આ તાલુકામાં  
હિંદુ, પારસી, મુસલમાન અને ખ્રીસ્તી લોકોની વસ્તી છે. બાષા  
મરાઠી બોલાય છે, પણ ખ્રીસ્તી લોકો શીરંગી અને ઈંગ્રેજી  
બાષા બોલે છે.

### નદીઓ.

તાનસા નદી—શાહપુર તાલુકામાંથી નીકળી ભિંવડી  
અને વાડે તાલુકા વચ્ચે વહીને દાંતીવરેની ખાડીને મળે છે.  
એને કાંઠે વસઈ તાલુકાનાં બાતાણે અને ચીમણે ગામે છે.

પેદાશ—ભાત, ચણા, તુવેર, મગ, વાલ, અડદ, નાગલી  
પાકે છે. બાગાયત જમીનમાં પાન, શેરડી, કેળાં, નાળીયેર  
બાજીપાલો વગેરેની પેદાશ વધારે છે.

વેપારના માર્ગો—બૉમ્બે ખરોડા રેલ્વેનાં આ તાલુકામાં  
વસઈ રોડ, નાળે સોપારે, અને વિરાર સ્ટેશનો છે.

બજાર ગાડીની સડકો—વસઈથી વસઈ રોડ સ્ટેશન  
સુધી. વસઈ રોડથી એક સડક નિર્મણ સુધી અને બીજી ગો-  
ખિવરે અને ખાતિવલી ઉપર થઇ કામણ સુધી ગઇ છે. ત્રીજી  
વિરારથી અગાસી સુધી છે. વસઈ એ બંદર છે.

### મુખ્ય ગામે.

વસઈ—એ તાલુકાનું મુખ્ય ઠેકાણું છે. અહીં સરકારી  
દવાખાનું અને મુન્સિફ કોર્ટ છે. તેમજ મામલતદાર અને ફા.

જઠારની કચેરીઓ છે. વસઇની ખાડી ઉપર રેલવે કંપનીએ ખાંધેલો પૂલ જોવા જવો છે. પોર્ટુગીઝના વખતનો ખાંધેલો એક મજબુત કિલ્લો છે. પાપડી—એ મોટું ગામ છે. અહીંની સ્વચ્છતા વગેરેનું કામ વસઇ મ્યુનિસિપાલિટીના હાથમાં છે. નિર્મળ—અહીં કારતક વદ ૧૧ ને દિવસે મોટી જત્રા ભરાય છે. સોપારે—અહીં ગોળ સારો થાય છે, અને મુસલમાન લોકોની વસ્તી વધારે છે. એ મુસલમાનો વણકરનો ધંધો કરે છે. અરનાળા—અહીં એક કિલ્લો છે. અગાસી—એમાં કુંકણી કેળાં થાય છે તે સુકવીને બહાર ગામ મોકલે છે. તુંગારે—એ ટેકરીની હવા સારી છે.

એ સિવાય બોળીંગ, કામણ, તરખડ, માણેકપુર, વટાર, નાળે, સસુનવધર, જુયંદ્ર વગેરે ગામો છે. વસઇની ખાડીમાં પાણુજી એ ખેટું છે.

### ૪ સાષ્ટી તાલુકો.

સીમા—ઉત્તરે વસઇની ખાડી અને વસઇ તાલુકો, પૂર્વે થાણાની ખાડી અને ભીમડી તથા કલ્યાણ તાલુકો, દક્ષિણે અરબી સમુદ્ર, મુંબઇ ધારાપુરી અને નહાવે ખેટ છે અને પશ્ચિમે અરબી સમુદ્ર છે. સાષ્ટી એ થાણા જિલ્લાનો નૈશ્વર્ય તરફનો તાલુકો છે, અને ઇતિહાસમાં સાલસેટ એ નામથી પ્રસિદ્ધ અગ્રેલો એ ખેટ છે. ( ક્ષે. ૪. ૨૪૯ ચો. મૈ. ) તેમાં ૧૪૦ ગામો અને વસ્તી આશરે દોઢ લાખ માણસની છે. તેના મધ્ય ભાગમાં ડુંગરાની એક તુટક હાર ઉત્તર દક્ષિણ આવેલી છે. તે ડુંગરાઓના મધ્ય ભાગમાં તુળસી અને વિહાર એ બે તળાવો છે, તેનું પાણી નળવડે મુંબઈ લઇ ગયા છે. સપાટ જમીન કાળી છે, અને ખાડા ટેકરાવાળી જમીન લાલ રંગની છે. હવા સાધારણ સાદી છે, અને વરસાદ લગભગ ૯૫ ઇંચ પડે છે. વસ્તી હિંદુ, મુસલમાન, પારસી, ખ્રિસ્તિ અને જ્યુ લોકોની છે. મુખ્ય ભાષા મરાઠી છે, પણ ખ્રીસ્તી લોકો પોર્ટુગીઝ અને અંગ્રેજી ભાષા બોલે છે,

પેદાશ—ભાઈંદર, તુભે, બેલાપુર, કુર્વા અને રાઇમુરધે આગળ મીઠાના અગર છે, તેમાં મીઠું ઘણું પાકે છે. તે ઘાટ ઉપર જાય છે. ખેતીની પદ્ધતિ ભાત, અડદ, વાલ, ચણા, મરચાં

અને શાક બાજી છે. તે સિવાય, કલમી આંખા, નાળીએર અને તાડનાં ઝાડોની પેદાશ સારી છે. સમુદ્ર કિનારાના માછી લોકો માછલી પકડે છે.

**વેપારના માર્ગો—**જી. આઇ. પી. રેલવેનાં આ તાલુકામાં કુર્લા, ઘાટકોપર, વિક્રોલી, ભાંડુપ, મુલુંદ, થાણા અને પરસીક સ્ટેશનો છે.

ખોમ્બે બરોડા રેલવેનાં—વાંદ્રે, સાન્તાક્રુઝ, અંધેરી, ગોરે-ગાંવ, માલાડ, બેરીવલી અને બાઈંદર સ્ટેશનો છે.

આ તાલુકામાં બળદગાડીની સડકો ધણી છે. એક સડક વાંદ્રેથી સીધી ઉત્તરે ઘોડ અંદર સુધી ગએલી છે. તેને ગોરાધ અને મનોરીની સડકો મળે છે. બીજી વેસાવેથી અંધેરી ઉપર થઇ મરોળ આગળ કુર્લાની સડકને મળે છે. માહુલ અને તુર્બાની સડકો પણ કુર્લાની સડકને મળે છે. ત્રીજી કુર્લાથી નીકળી મરોળ અને વિહાર આગળ થઇ થાણા સુધી. ચોથી મુંબ-ઇથી નીકળી કુર્લા, ઘાટકોપર, વિક્રોલી, ભાંડુપ અને થાણા એ ગામો આગળ થઇ ભીમડી તાલુકામાં જાય છે. થાણેથી એક ફાંટો દીધે અને ધણસોલી ઉપર થઇ બેલાપુર સુધી, અને બીજો થાણાથી આવળે સુધી. પાંચમી બાઈંદરથી ઉત્તર સુધી. અંદરો—થાણા, તુર્બા, ઘોડઅંદર અને બેલાપુર છે.

### મુખ્ય ગામો.

**થાણા—**એ સાટી તાલુકાનું અને જિલ્લાનું મુખ્ય ઠેકાણું છે. અહીં જિલ્લાના અધિકારી કલેક્ટર, આસી. કલેક્ટર, સેસન જજ અને જિલ્લાના બીજા અધિકારીઓની કચેરીઓ છે, તથા ફર્સ્ટ ક્લાસ મુન્સિફ કોર્ટ, અને મ્યુનિસિપાલીટી છે. એક સરકારી મોટું હોસ્પિટલ, એક મ્યુનિસિપલ, અને એક મિશ્ન-નરી એવાં ત્રણ દવાખાનાં છે, તેમાંથી ગરીબ લોકોને મફત દવા અપાય છે. પોર્ટુગીઝના વખતનો બાંધેલો કિલ્લો છે, તેમાં હાલ કેદીઓ રહે છે. થાણાથી બે માઇલ છેટે પોખરણું તળાવ છે, તેમાંથી નળ વડે શહેરના લોકોને મ્યુનિસિપાલીટી પાણી પૂરું પાડે છે. થાણાની પશ્ચિમ દિશાએ ગાંડા માણસોને માટે શેઠ નરોત્તમદાસ માધવદાસે મોટી હોસ્પિટલ બંધાવીને

સરકારને સ્વાધીન કરી છે, તેની સગવડ ઘણી સારી છે. કળવા એ ગામ થાણાની પૂર્વ દિશાએ છે, પેશવાના વખતમાં એ મોટું શહેર હતું, અને ત્યાં પેશવાની ટંકશાળ હતી. હાલમાં અહીં હાડકાં દળવાની ગિરણી છે. વાંદ્રા-એ મોટું શહેર છે. અહીં મ્યુનિસિપાલિટિ અને સરકારી દવાખાનું છે. અહીંની હવા સારી છે, તેથી ઘણા સાહેબ લોકો અહીં રહે છે. ખ્રીસ્તી લોકોની વસ્તી વધારે છે. શહેરને નળવડે પાણી પૂરું પાડવામાં આવે છે.

**કુર્લા**—અહીં મ્યુનિસિપાલિટિ છે, અને વરાળયંત્રથી સુતર કાઢવાની, તથા કાપડ વણવાની બે મીલો છે. દોડખંદર, તુર્લે અને બેલાપુર—એમાં ઇસ્ટમ સરકારકુતની કચેરીઓ છે. બેલાપુર આગળ દરીઆમાંથી ઝીણું મોતી નીકળે છે. ઉત્તન અને વેસાવે—એમાં ખ્રીસ્તી લોકોની વસ્તી વધારે છે. કાનેરી—અહીં હુંગરમાં કોરેલી મૂર્તિઓ બેવા જોવી છે. ચેંબુર—એમાં બોડાં દેરને રાખવાની પાંજરાપોળ છે.

એ સિવાય—માંડુપ, અંધેરી, રાઇમુર્ધ, બોરીવલી, માલાડ, ગોરાઈ, ઘાટકોપર, મનોરી, ડોંગરી, મરોળ, માહુલ, ઘણસોલી, શહાઆદ, વીલેપારલે વગેરે ગામો છે.

### ૫ કુદયાણુ તાલુકો.

**સીમા**—પશ્ચિમે સાદી તાલુકો. ઉત્તરે ભીમડી તાલુકો. પૂર્વે શાહાપુર અને મુરઆડ તાલુકો. અને દક્ષિણે કાલાઆ જિલ્લો આવેલો છે.

આમાં એકંદર ૨૩૫ ગામો અને આશરે ૮૦ હજાર માણસની વસ્તી છે. (ક્ષે. ૧. ૨૭૫ ચો. મૈ.) ઘણા ખરો ભાગ સપાટ છે. પૂર્વ અને દક્ષિણ તરફ નાના મોટા હુંગરો આવેલા છે, તેમાં ઘાસ ઘણું થાય છે. વરસાદ લગભગ ૯૦ ઇંચ પડે છે, અને હવા સારી છે. હિંદુ અને મુસલમાનની વસ્તી છે. બાષા મરાઠી બોલાય છે.

**પેદાશ**—ભાત ઘણું થાય છે. એ સિવાય નાગલી, વરી, તુવેર, વાલ, મગ, અડદ, અને ચણા પાકે છે. જંગલમાં ઘાસ, અને ઇંદોળી લાકડાં થાય છે.



## નદીઓ.

**તાનસા નદી**—એ શાહપુર તાલુકામાંથી નીકળી, આ તાલુકાની ઉત્તરે થઇ કલ્યાણની ખાડીને મળે છે. **ઉલ્હાસ નદી**—એ કોલાખા જિલ્લામાંથી નીકળી, કલ્યાણ તાલુકાની દક્ષિણેથી વહેતી આવી આ તાલુકાના મધ્ય ભાગમાં થઇ અરબી સમુદ્રને મળે છે. **કાળુ નદી**—એ સંભાદ્રી પર્વતમાંથી નીકળી શાહપુર અને મુરખાડ તાલુકા વચ્ચે વહી ટીટવાળે આગળ થઇ કલ્યાણની ખાડીને મળે છે.

**વેપારના માર્ગો**—જી. આઇ. પી. રેલ્વે આ તાલુકામાં મુંબા, દીવા, અને ડોંબવલી સ્ટેશનોથી કલ્યાણ જંકશને આવે છે, ત્યાંથી તેના બે શંટા પડે છે. એક શંટા અંબરનાથ અને વાંગણી સ્ટેશનોથી બોરધાટમાં થઇ પુના તરફ જાય છે, અને બીજો ટિટવાળે અને ખડવલી સ્ટેશનોથી શાહપુર તાલુકામાં થઇ નાસિક તરફ જાય છે.

**બળદ ગાડીની સડકો**—કલ્યાણથી બલ્લાપુર સુધી બીજો કલ્યાણથી મુરખાડ તરફ જાય છે. ત્રીજો રસ્તો કલ્યાણની નૈ-ઋત્ય તરફ જાય છે, તેને યાણાથી પતવેલ જવાની સડક દહીંસર આગળ મળે છે. ખાડી કિનારે કલ્યાણ ખંદર છે.

## મુખ્ય ગામો.

**કલ્યાણ**—એ મોટું અને જીનું શહેર છે. અહીં મ્યુનિ-સિપાલિટિ, સરકારી હવાખાનું, અને મુન્સફ કોર્ટ છે. અને મા-મલતદાર તથા ફોજદારની કચેરીઓ છે. પતવેલ, મુરખાડ અને બીમડીના મધ્ય ભાગમાં હોવાથી વેપાર સારો ચાલે છે. **બલ્લાપુર**—એ મોટી વસ્તીનું ગામ છે. એમાં ભાત બરડવાની ગિરણી છે. **અંબરનાથ**—અહીં મહાદેવનું જીનું અને સુંદર દેવાલય છે. ત્યાં મહાશીવરાત્રીએ મોટી જત્રા બરાય છે. **ટિટવાળે**—એમાં ભાત બરડવાની ગિરણી છે, અને લાકડાંનો મોટો વપાર ચાલે છે.

એ સિવાય—કુળગાંવ, દહીંસર, વાંગણી, કરવલે અને વા-કલણ વગેરે ગામો છે.

## ૬ ભિંવડી તાલુકો.

**સીમા**—ઉત્તરે વાડે તાલુકો. પશ્ચિમે વસઇ તાલુકો. દક્ષિણે

કલ્યાણ તાલુકો. અને પૂર્વે શાહપુર તાલુકો આવેલો છે. એમાં ૨૦૫ ગામો અને લગભગ ૭૮ હજાર માણસની વસ્તી છે. (ક્ષે. ક. ૨૩૨ ચો. મૈ.) આ તાલુકાના પૂર્વ, ઉત્તર અને પશ્ચિમ ભાગમાં ડુંગરો આવેલા છે. દક્ષિણ અને મધ્યભાગ સપાટ મેદાન છે. તેમાં ભાત ધણું પાકે છે. દિંદુ અને મુસલમાન લોકોની વસ્તી છે. ભાપા મરાઠી બોલાય છે, અને વરસાદ આશરે ૯૦ ઇંચ પડે છે.

### નદીઓ.

**તાનસા નદી**—શાહપુર તાલુકામાંથી નીકળી ભિંવડી તાલુકાની ઉત્તર સરહદ ઉપર વહી વસઈ તાલુકામાં જાય છે.  
**ભાતસા નદી**—શાહપુર તાલુકામાંથી નીકળી ભિંવડી તાલુકાની દક્ષિણે વહી કલ્યાણની ખાડીને મળે છે.

**પેદાશ**—ભાત, વાલ, ચણા, તુવેર, કલીંગર અને બાજી-પાલો વગેરે છે.

**વેપારના માર્ગો**—આ તાલુકામાં રેલ્વે નથી, પણ થાણાથી આગ્રા રોડ નામની એક પાકી સડક ભિંવડી અને પડધા આગળ થઈ શાહપુર તાલુકામાં જાય છે. ખીજી ભિંવડીથી કવાડ અને આનગાવ ઉપર થઈ વાડે તાલુકામાં જાય છે.

### મુખ્ય ગામો.

**ભિંવડી**—એ તાલુકાનું મુખ્ય ડેકાણું છે. અહીં સરકારી હવાખાનું, ખોડાં ઢોર રાખવાની પાંજરાપોળ, અને મુન્સફ કોર્ટ છે. અને મામલતદાર તથા ફોજદારની કચેરીઓ છે. મુસલમાન લોકોની વસ્તી વધારે છે. એ મુસલમાનો સાળ ઉપર લુગડાં સારાં વણે છે, તેનો વેપાર સારો ચાલે છે. મ્યુનિસિપાલિટિ પાસેના તળાવમાંથી નળવડે પાણી લાવી શહેરના લોકોને પૂરું પાડે છે. **નાજમપુર**—એમાં મુસલમાન લોકોની વસ્તી વધારે છે. એની સ્વચ્છતા વગેરેનું કામ ભિંવડી મ્યુનિસિપાલિટીના હાથમાં છે. **આનગામ** અને **કવાડ**—એમાં બ્રાહ્મણ લોકોની વસ્તી વધારે છે. કવાડ એમાં સખારામ બાવા કેતકરની સમાધી છે. **પડધા**—અહીં પહેલાં મહાલ કચેરી હતી. હાલ વેપાર સારો ચાલે છે. **વજ્રેશ્વરી**—આ ગામમાં વજ્રેશ્વરી માતાનું સુંદર દેવાલય છે. ત્યાં ઉના પાણીના કુંડ છે, અને ચૈત્ર વદ અમાસે મોટી જત્રા બરાય છે.

એ સિવાય—અંજુર, દુગાડ, ખાનીવલી, લોનાડ, પીંપળાસ, ટંબધર, દીધાસી અને આમણો એ ગામો છે.

### ૭ વાડે તાલુકો.

સીમા—દક્ષિણે તાનસા નદી, અને તેની પેલીમેર ભિંવડી તાલુકો. પશ્ચિમે ભિંવડી, અને માહીમ તાલુકો. ઉત્તરે જબહર સંસ્થાન. પૂર્વે નાશિક જિલ્લો છે.

આ તાલુકામાંથી ૬૯ ગામો જુદાં પાડી મોખાડે પેટા કર્યો છે. પેટા સાથે આ તાલુકામાં ૨૩૫ ગામો અને વસ્તી ૮૯ હજાર માણસની છે. તાલુકાનો બધો ભાગ ડુંગરો અને જંગલોથી છવાયેલો છે. હવા રોગિષ્ઠ છે, અને વરસાદ લગભગ ૯૦ ઇંચ પડે છે. હિંદુ, મુસલમાન અને ખ્રીસ્તી લોકોની વસ્તી છે. અને બાપા મરાઠી બોલ્યા છે.

### નદીઓ.

વૈતરાણા નદી—નાશિક જિલ્લાના ત્રંબકના ડુંગરમાંથી નીકળી શાહપુર તાલુકામાં દાખલ થઈ, આ તાલુકામાં પૂર્વથી પશ્ચિમ તરફ વહીને માહીમ તાલુકામાં જાય છે. તાનસા નદી—શાહપુર તાલુકામાંથી નીકળી વાડે તાલુકાની દક્ષિણ સરહદ પર વહીને વસઈ તાલુકામાં જાય છે.

પેદાશ—ભાત, ચણા, વટાણા, તુવેર, મગ, અડદ વગેરે. એ સિવાય જંગલમાં સાગ વગેરે ઇમારતી લાકડાંનાં ઝાડો થાય છે, તેની સરકારને મોટી પેદાશ છે.

વેપારના માર્ગો—આ તાલુકામાં રેલ્વે નથી. પણ બજાદગાડીની એક સડક બીમડીથી વાડે આગળ થઈ મોખાડે પેટામાં જાય છે. બીજી વાડેથી પશ્ચિમ તરફ થઈ માહીમ તાલુકામાં જાય છે.

### મુખ્ય ગામો.

વાડે—એ તાલુકાનું મુખ્ય ડેકાણું છે. અહીં સરકારી દવાખાનું છે. મામલતદાર તથા ફાજદારની કચેરીઓ છે. ગોર્હે એ પેશવાના વખતમાં મહાલનું ડેકાણું હતું, તેની પાસે એક મોટો ડુંગરી કિલ્લો છે.

એ સિવાય—ચીંચધર, કુરૂસ, કોને, ખરિવળા, વરસોળા વગેરે ગામો છે.

### મોખાડે પેટા.

સીમા—ઉત્તરે ધરમપુર સંસ્થાન, અને નાશિક જિલ્લો.

પૂર્વે નાશિક જીલ્લો. દક્ષિણે શાહપુર તાલુકો. પશ્ચિમે વાડે તાલુકો, જબ્બાર મંસ્થાન અને ડાહ્યાણ તાલુકો છે.

એમાં ૬૯ ગામો અને ૩૪ હજાર માણસની વસ્તી છે. એના ધણા ભાગમાં ડુંગરો અને જંગલો આવેલાં છે. સમુદ્ર સપાટીથી એની ઉંચાઈ ૧૫૦૦ ફુટ છે. પૂર્વ સરહદ પર સંભાદ્રી પર્વત આવેલો છે. વારલી, કાથોડી અને ડુંગરી લોકોની વસ્તી છે. વરસાદ આશરે ૯૦ ઇંચ પડે છે, અને હવા સારી છે.

**પેદાશ**—ભાત, નાગલી, અડદ, વરી વગેરે ધાન્ય થાય છે.

**નદીઓ**—વૈતરણા નદી મોખાડે પેટાની દક્ષિણ સરહદ ઉપર પૂર્વથી પશ્ચિમ તરફ વહે છે.

**વેપારના માગો**—વાડેથી એક બળદગાડીની સડક ખોડાળે સુધી અને ખોડાળેથી એક ફાંટો શિરધાટમાં થઈ નાશિક. જીલ્લામાં જાય છે. ખીજે ખોડાળેથી મોખાડે સુધી. મોખાડેથી એક ફાંટો પેંઠ તરફ, અને ખીજે જબ્બાર તરફ ગયો છે. સંભાદ્રી પર્વતમાં થઈ નાશિક તરફ જવાને અવિધ્યનો ધાટ છે.

**મુખ્ય ગામો.**

**મોખાડે**—એ પેટાનું મુખ્ય ઠેકાણું છે. ત્યાં મહાલકરી અને ફેજલદારની કચેરીઓ છે. **સુર્યમાળ**—અહીંના હવાપાણી સારાં છે.

**એ સિતાય**—ખોડાળે, વાશાળે, પોશરે, આસે વગેરે ગામો છે.

**૮ શાહપુર તાલુકો.**

**સીમા**—ઉત્તરે વાડે તાલુકો. પશ્ચિમે ભિંવડી તાલુકો. દક્ષિણે મુરખાડ તાલુકો. પૂર્વે સંભાદ્રી પર્વત, અને તેની પલીમર નાશિક જીલ્લો આવેલો છે.

એમાં ૨૧૪ ગામો અને ૮૬ હજાર માણસની વસ્તી છે. (ક્ષે. ફ. ૬૧૦ ચો. મૈ.) એના બધા ભાગમાં ડુંગરો આવેલા છે. પૂર્વ સરહદ ઉપર સંભાદ્રી પર્વત આવેલો છે. જંગલ ધણું છે. તેમાં સાગ, સીસમ વગેરે ઝાડો ઉગે છે. ડુંગરી લોકોની વસ્તી વધારે છે. મહેરીઆ તાવ લોકોને વધારે લાગુ પડે છે. હવા સાધારણ છે, અને વરસાદ લગભગ ૧૦૦ ઇંચ પડે છે. બાષા મરાઠી બોલાય છે.

**નદીઓ.**

**પેદાશ**—ભાત, ખુરસાણી, તલ, અડદ, નાગલી વગેરે અનાજ થાય છે.

**વૈતરણા નદી**—નાશિક જિલ્લામાંથી નીકળી આ તાલુકાની ઉત્તરે વહી વાડે તાલુકામાં જાય છે.

**તાનસા નદી**—ખર્ડી પાસેના ડુંગરોમાંથી નીકળી પશ્ચિમ તરફ વહે છે. આગળ વહેતાં આ તાલુકાના અધધ ગામ આગળ તેના પ્રવાહને અટકાવી મોટું તળાવ બાંધ્યું છે, તેનું પાણી મોટા નળોના લુંગળાંથી મુંજાવ લઈ ગયા છે. **ભાતસા નદી**—સંભાદ્રી પર્વતમાંથી નીકળી શાહપુર તાલુકા વચ્ચે વહી કલ્યાણની ખાડીને મળે છે. **કાળુ નદી**—સંભાદ્રી પર્વતમાંથી નીકળી શાહપુર ને વાડે તાલુકા વચ્ચે વહીને કલ્યાણની ખાડીને મળે છે.

**વેપારના માર્ગો**—જી. આઈ. પી. રેલ્વેનાં આ તાલુકામાં વાસિંદ, આસનગાંવ, અડગાંવ, ખર્ડી અને કાસારા એ સ્ટેશનો છે. ત્યાંથી તેનો ફાંટો થળધાટમાં થઈ નાશિક જિલ્લામાં જાય છે.

આગ્રારોડ આ તાલુકામાં વાસિંદ, શાહપુર, ખર્ડી, કાસારાથી થળધાટમાં થઈ નાશિક જિલ્લામાં જાય છે.

### મુખ્ય ગામો.

**શાહપુર**—એ તાલુકાનું મુખ્ય ઠેકાણું છે. અહીં મામલતદાર તથા ફોજદારની કચેરીઓ છે, અને સરકારી દવાખાનું છે. લાકડાંનો વેપાર સારો ચાલે છે. અહીં ગંગા છે, તેની મહાશીવરાત્રીએ મોટી જત્રા બરાય છે. **કિન્હવલી**—એ અગાઉ પેટાનું ઠેકાણું હતું. હાલમાં ત્યાં એક ફોજદાર રહે છે. **માહુલી**—અગાઉના રાજ્યમાં મોટી પીઠ હતી. ત્યાં મોટા ડુંગરી કિલ્લો છે. **આસનગાંવ**—એ શાહપુર જવાને રેલ્વે સ્ટેશન છે. **ડાળખાંવ**—અહીં રઘુભાંગર્યાના બળવા વખતે મોટી છાવણી રહેતી હતી.

એ સિવાય—અધધ, શેરે, લેનાડ, બિરવાડી, શિરોળ, ખર્ડી, કાસાર, વાસિંદ, અડગાંવ વગેરે ગામો છે.

### ૯ મુરખાડ તાલુકો.

**સીમા**—ઉત્તરે શાહપુર તાલુકો. પૂર્વે અહમદનગર અને પુના જિલ્લો. દક્ષિણે કુસાબા અને પુના જિલ્લો. અને પશ્ચિમે કલ્યાણ તાલુકો છે.

એમાં એકંદરે ૧૭૩ ગામો અને વસ્તી સુમારે ૬૪ હજાર માણસની છે. એનો ધણો ભાગ ડુંગરો અને જંગલોથી બરેલો છે. પૂર્વે અને દક્ષિણે સંભાદ્રી પર્વત આવેલો છે. આ તાલુકામાં

ધાસ ધણું થાય છે, પણ તે બહાર મોકલવાની સગવડ ન હોવાથી નકામું જાય છે. હિંદુ અને મુસલમાનની વસ્તી છે. બાષા મરાઠી બોલાય છે. હવા સાધારણ સારી છે, અને વરસાદ આસરે ૯૫ ઈંચ પડે છે.

**નદીઓ**—કાળુ નદી સંભાદી પર્વતમાંથી નીકળી શાહપુર અને મુરખાડ તાલુકા વચ્ચે વહી કલ્યાણની ખાડીને મળે છે. મુરખાડી નદી—મુરખાડ તાલુકામાંથી નીકળી ઉલ્હાસ નદીને મળે છે.

**પેદાશ**—આ તાલુકામાં કાલમનું ખાત ધણું સાઈ થાય છે. એ સિવાય ચણા, અડદ, વટાણા, નાગલી, વાલ અને મરચાં પાકે છે.

**વેપારના માર્ગો**—બળદ ગાડીની એક સડક કલ્યાણથી આ તાલુકામાં દાખલ થઈ છે. તે મુરખાડ, શિવલે, નાગાંવ, ઇંદે, એ ગામો આગળથી માલશેજ ધાટમાં થઈ, અહમદનગર જિલ્લામાં જાય છે.

### મુખ્ય ગામો.

**મુરખાડ**—એ તાલુકાનું મુખ્ય ઠેકાણું છે. અહીં સરકારી હવાખાનું અને મુન્સિફ કોર્ટ છે, તથા મામલતદાર અને ફાજલદારની કચેરીઓ છે. પાસેના તળાવમાંથી પાણી નળવડે ગામમાં લાવ્યા છે. **ધસઈ**—એ મોટું ગામ છે. **મહસે**—અહીં પોસ સુદ પુનમે જત્રા ભરાય છે, તેમાં ઢોરોનું મોટું બજાર ભરાય છે.

**એ સિવાય**—શિવલે, તળેગાંવ, નાગાંવ, ઇંદે, શિરોશી, પવાળે વગેરે ગામો છે.

### જીવહાર સંસ્થાન.

**સીમા**—ઉત્તરે ડાહાણૂ તાલુકો, અને મોખાડે પેટો. પશ્ચિમે માહીમ તાલુકો અને ડાહાણૂ તાલુકો. દક્ષિણે વાડે તાલુકો. પૂર્વે મોખાડેપેટો છે.

આ સંસ્થાનનો થોડો ભાગ ડાહાણૂ તાલુકામાં આવેલો છે (ક્ષે. ફ. ૫૩૦ ચો. મૈ.) વસ્તી ૪૭ હજાર માણસની છે. એ વસ્તીનો ધણો ભાગ વારારી, ઠાકુર અને ડોંગરી લોકો છે. સંસ્થાનના ધણા ખરા ભાગમાં ડુંગરા આવેલા છે, તે સંભાદ્રીના કોટા છે. વરસાદ લગભગ ૧૨૦ ઈંચ પડે છે, અને બાષા મરાઠી બોલાય છે. આ સંસ્થાનની હવા સારી ગણાતી નથી.

**નદીઓ—**સૂર્ય નદી, વાધ નદી, પીંજણ નદી, અને ધારજણ નદી વગેરે છે.

**પેદાશ—**ભાત, નાગલી, તુવેર, અડદ, ખુરસાણી, અને ઇન્દ્રાણી લાકડાં. સંસ્થાનનું ઉત્પન્ન લગભગ એક લાખ રૂપિયા છે. તેમાં ૫૦ હજાર રૂપિયા જમીનનું મહેસુલ, અને ૫૦ હજાર રૂપિયા જંગલની આવક છે.

**વેપારના માર્ગો—**ડાહાણુથી એક બળદ ગાડીની સડક જબહાર સુધી જાય છે, અને ત્યાંથી આગળ મોખાડે પેટામાં જાય છે.

**રાજ્યવ્યવસ્થા—**સંસ્થાનિકને રાજા કહે છે. રાજ્યનો કારભાર ચલાવવાને એક કારભારી છે. વ્યવસ્થા માટે સંસ્થાનના મલવાડે, ગંજડ, અને કર્યાન હવેલી એવા ત્રણ મહાલ ક્યા છે, તે ઉપર એકેક મહાલકરી છે. થાણા જિલ્લાના કલેક્ટર સાહેબ આ સંસ્થાનના પોલિટિકલ એજન્ટ છે.

સંસ્થાનમાં નિશાળો, દવાખાના વગેરેની વ્યવસ્થા કરી છે.

**વિશેષ હકીકત—**આ સંસ્થાન સ્થાપન કરનાર જ્યા-આમુકણે નામનો કોળી હતો. હાલના રાજાસાહેબ કૃષ્ણસિંહ સારા શિખેલા છે. તેઓ સને ૧૯૦૫ માં પોતાના પિતાના મરણ પછી ગાદીપર બેઠા છે.

**મોટાં ગામો—**માલવાડા, ગંજડ, કરડોહ, કુદાન, હાડર વગેરે છે.

## થાણા જિલ્લાનું સામાન્ય વર્ણન.

**સીમા—**થાણા જિલ્લાની ઉત્તરે પોર્ટુગીઝ તાબાનું દમણ, સુરત જિલ્લો, અને ધરમપુર સંસ્થાન આવેલું છે. પશ્ચિમે અરબીસમુદ્ર, દક્ષિણે પુના જિલ્લો, કુલાયા જિલ્લો, અને મુંબઈ બેઠ છે. પૂર્વે નાશિક જિલ્લો, અને અહમદનગર જિલ્લો છે.

**વિસ્તાર અને કુદરતી રચના—**થાણા જિલ્લાનો આકાર ત્રિકોણાકાર છે. એનું ક્ષે. ૪. ૩૬૦૦ ચો. મૈલ છે. તે સિવાય જબહાર સંસ્થાનનું ક્ષેત્રફળ ૫૩૦ ચો. મૈલ છે. આ જિલ્લો ગુજરાતની દક્ષિણે દમણગંગા નદીથી સર થાય છે, અને કુદરતી રીતે ભાપા ઉપરથી અને લોકોના રિવાજપરથી ગુજરાતથી જુદો પડે છે. સ્વાભાવિક રીતે એના બે ભાગ પડે

છે. એક સમુદ્ર તરફનો સપાટ નિયાણુ પ્રદેશ અને બીજો પૂર્વ તરફનો જંગલો અને ડુંગરોવાળો ઉંચાણુ પ્રદેશ છે. પૂર્વે અને દક્ષિણે મોટી ઉંચી બીંતના જેવો સંહ્યાદ્રી પર્વત આવેલો છે. કિનારા તરફના સાષ્ટી, વસઇ, માહીમ, કલ્યાણુ, અને ભિંવડી તાલુકાઓ એટલે વૈતરણા, તાનસા, અને ઉલ્હાસ નદીઓના સમુદ્ર તરફના પ્રદેશો નિયાણુવાળા છે. તેથી તે ભાગની ખાડીઓ ધણી પહોળી છે, અને તેમાં ભરતીનું પાણી સમુદ્રથી ઘણે દૂર સુધી જાય છે.

**તાલુકા—**યાણા જિલ્લાના નવ તાલુકા કર્યા છે. ૧ ડાહાણુ, ૨ માહીમ, ૩ વસઇ, ૪ સાષ્ટી, ૫ કલ્યાણુ, ૬ ભિંવડી, ૭ વાડે, ૮ શાહપુર અને ૯ મુરખાડ. ડાહાણુ તાલુકામાં ઉમરગામ પેટા, અને વાડે તાલુકામાં મોખાડે પેટા છે. એ સિવાય આ જિલ્લાને લગતું જબ્બાર સંસ્થાન પણ છે.

**પહાડો અને નદીઓ—**મોખાડે પેટાની પૂર્વ સરહદથી તે છેક યાણા જિલ્લાની દક્ષિણ ટોચ સુધી સંહ્યાદ્રી પર્વત આવેલો છે. તેમાં થઇ આવજા કરવાને યજ્ઞઘાટ, શીરઘાટ, અવિન્ધ્યનો ઘાટ, ખીંપરી ઘાટ અને માલશેજ ઘાટ વગેરે ઘાટો આવેલા છે.

એ સિવાય કૈનાડ, ઇંદ્રગડ, માહુલ વગેરે બીજા ઘણા નાના ડુંગરો આવેલા છે. સંહ્યાદ્રી પર્વતથી અરબી સમુદ્ર ફક્ત ૬૦ માઇલ છેટે છે, તેથી સંહ્યાદ્રીમાંથી નીકળનારી બધી નદીઓ ઘણી ઝડપથી વહી અરબી સમુદ્રને મળે છે.

**સૌથી મોટી નદી વૈતરણા છે.** તે નાશિક પાસેના ત્રંબકના ડુંગરમાંથી નીકળી શાહપુર અને વાડે તાલુકામાં વહી માહીમ તાલુકામાં ખામસોલી ગામ આગળ ડાહાણુ તાલુકામાંથી આવતી સૂર્ય નદીનો અને વૈતરણાનો સંગમ થાય છે. ઉલ્હાસ નદી એને મળનારી ભાતસા અને કાળુ નદીઓ છે. બીજી નદીઓ તાનસા નદી, વરોળી નદી અને કાળુ નદી છે. તે બધી અરબી સમુદ્રને મળે છે.

**તળાવો—**તુળસી તળાવ, વિહાર તળાવ અને પવાઇનું તળાવ એ ત્રણ તળાવો સાષ્ટી તાલુકામાં આવેલાં છે. શાહપુર તાલુકામાં અધઇ ગામ આગળ તાનસા નદીનો પ્ર-



વાહ અટકાવી મોટું તળાવ બાંધ્યું છે. એ ચારે તળાવોનું પાણી નળ મારફતે મુંબઈ લઈ ગયા છે.

**ખાડીઓ**—વસઇની, યાજ્ઞાની, તુર્ભાની અને દાંતીવરેની એ ખાડીઓ ઘણી મોટી છે. તેમાં મોટાં વહાણો અને ફેતે-મારીઓ ચાલે છે. એ સિવાય કલ્યાણની, ભીમડીની, તારાપુરની, ડાહ્યાણની અને ઉમરગામની એ નાની ખાડીઓ છે.

**લોકભાષા અને ધર્મ**—આ જિલ્લામાં મુળના રહેવાસી અનાર્ય લોકો છે. તેમની સંખ્યા વસ્તીનો અર્ધો ભાગ છે. (કોળી, દુબળા, ઠાકુર, ઘોંડીઆ, આગ્રી વગેરે) એ સિવાય હિંદુ, મુસલમાન, પારસી, ખ્રીસ્તી, જ્યૂ વગેરે છે. કુલ વસ્તી ૮,૮૨૭૦૦ માણસની છે. આર્ય લોકો શંકર અને વૈષ્ણવ ધર્મના અનુયાયી છે અને અનાર્ય લોકો દેવી અને મેલા દેવને માને છે.

મુખ્ય ભાષા મરાઠી બોલાય છે. પણ ઉત્તર તરફના તાલુકામાં ગુજરાતી ભાષા વધારે બોલાય છે. ખ્રીસ્તી લોકો પોર્ટુગીઝ અને ઇંગ્લેઝ ભાષા બોલે છે.

**આબોહવા**—આ જિલ્લાની પૂર્વ અને દક્ષિણ બાજુએ મોટા સંહ્યાદ્રી પર્વત આવેલો છે. તેને ભેજવાળાં વાદળાં અથવા ડાઘને ઠંડાં પડે છે, તેથી અને નૈઋત્યનો પવન સંહ્યાદ્રીને બરાબર કાટખૂણે આવવાથી ગુજરાત કરતાં આ ભાગમાં વરસાદ વધારે પડે છે. તેથી યાજ્ઞા જિલ્લાની હવા વધારે ભેજવાળી અને શરદ છે. સરાસરી દરસાદ ૯૦ ઇંચ વરસાદ પડે છે. સમુદ્ર કિનારાથી જેમ જેમ સંહ્યાદ્રી તરફ જઈએ તેમ વરસાદનું પ્રમાણ વધારે જોવામાં આવે છે. મુલક ડુંગરો અને જંગલોથી છવાએલો હોવાથી, તેમજ વરસાદ વધારે પડવાથી શરદઋતુમાં તાવ જોરથી શીટી નીકળે છે. સમુદ્રપટ્ટી તરફની હવા સારી છે. પણ એકંદરે યાજ્ઞા જિલ્લાની હવા સારી ગણાતી નથી. ગુજરાતની પેઠે આ ભાગમાં શિયાળાની મોસમ વધારે મુદત હોતી નથી. ડુંગરોને લીધે સમુદ્રનો દડો પવન અંદરના ભાગમાં આવી શકતો નથી, તેથી અને જમીન પથ્થરવાળી હોવાથી ઉનાળો વધારે કડક લાગે છે. જુદી જુદી ઋતુઓમાં હવાનું ઉષ્ણતામાન ઓછું વધારે માલમ પડે છે, તેથી હવામાં જલદી ફેરફાર થઈ જાય છે.

**ધંધાઓ—**મુખ્ય ધંધો ખેતીનો છે. તેમાં વસ્તીનો સેં-  
કડે ૬૦ ટકા ભાગ રોકાએલો છે. દરીઆ કિનારા ઉપર પુ-  
ષ્કળ મીઠું પકવવામાં આવે છે. તેમાં લગભગ ૨૫ થી ૩૦  
હજાર માણસો કામે લાગે છે, અને સુમારે આઠ લાખ ખાંડી  
મીઠું પકવે છે. તેની સરકારને સારી પેદાશ છે. મુંબઈ નજીક  
હોવાથી ધણા લોકો સુતર કાંતવાની, વણવાની મીલોમાં અને  
કારખાનાંઓમાં, તેમ જ રેલ્વેની મજૂરીના કામમાં ધણા મા-  
ણસોને રોજી મળે છે. કેટલાક સરકારી અને ખાનગી નોક-  
રીમાં, અને વેપારમાં રોકાએલા છે. તે બધાને મુંબઈ આવળ  
કરવાને કલ્યાણ અને વીરાર સુધી, લોકત્રગાડીઓ રાખેલી છે.  
ગામડાંઓમાં કેટલાક જાડું કાપડ અને લુગડાં વણીને પોતાનું  
ગુજરાન ચલાવે છે. સમુદ્ર કિનારાના માછી લોકો સમુદ્રમાં  
પુષ્કળ માછલી પકડે છે, અને તેને સુકવી બહારગામ મોકલે  
છે, તેનો મોટો વેપાર ચાલે છે.

**પેદાશ—**સમુદ્ર કિનારાના સપાટ પ્રદેશમાં નાળીએર, પાન,  
કેળાં, આદુ, ફળફળાદી અને શાકભાજી થાય છે. સમુદ્ર કિનારે  
મીઠું પકવવામાં આવે છે. ડુંગરો તરફ ઇમારતી લાકડાં અને  
ધાસ થાય છે. તેનો વેપાર સારો ચાલે છે. તે સિવાય—ભાત,  
ચણા, નાગલી, ખુરસાણી, વાલ, વટાણા, તુવેર, મગ, કાંદા  
અને કલીંગર થાય છે.

**વેપારના માર્ગો—**બોમ્બે બરોડા એન્ડ સેન્ટ્રલ ઇન્ડિ-  
આ રેલ્વે સમુદ્ર કિનારાના સાષ્ટી, વસઇ, માહીમ અને ડા-  
હાણૂ તાલુકાઓમાં થઇ સુરત જિલ્લામાં જાય છે ગ્રેટ ઇન્ડીઅન  
પેનિનસ્યુલા રેલ્વે સાષ્ટી, કલ્યાણ અને શાહપુર તાલુકામાં  
થઇ જાય છે. કલ્યાણ જંકશનથી એક શંટો બેરઘાટમાં થઇ પુના  
તરફ જાય છે, અને ખીજે થળઘાટમાં થઇ નાશિક તરફ જાય  
છે. મુંબઈથી કાચો માલ તથા ખીજે માલ લઇ જવા લાવવા  
બળદગાડીના ધણા રસ્તા છે. મુંબઈથી થાણા, ભીમડી, અને શા-  
હપુર આગળ થઇ નાશિક તરફ જાય છે, તેને આગ્રા-રોડ કહે  
છે. ભીમડીથી કલ્યાણી ઉપર થઇ મુરખાડ તાલુકામાં જાય છે.  
ભીમડીથી વાડે ઉપર થઇ મોખાડે સુધી. અને મોખાડેથી જ-  
વહાર ઉપર થઇ ડાહાણૂ સુધી એક સડક આવેલી છે. માહીમથી

મનોર ઉપર થઈ વાડા સુધી. અને મનોરથી ડાહ્યાણ તાલુકામાં જાય છે. બાકી બીજા રસ્તા નાના છે, તે તાલુકાના વર્ણનમાં આપેલા છે. દરીઆ અને ખાડીને કિનારે જળમાર્ગે વહાણો મારફતે વેપાર ચાલે છે તેને માટે ઉમરગામ, ડાહ્યાણ, સામડું, ચિંચણ, માહીમ, તારાપુર, વસઈ, બોડબંદર, થાણા, તુર્ભી, કલ્યાણ અને ભિંવડી એ બંદરો છે.

### રાજ્યવ્યવસ્થા.

ગામના અધિકારીને મુખી અથવા પટેલ કહે છે, તાલુકાના અધિકારીને મામલતદાર કહે છે, અને પેટાના અધિકારીને મદાલકરી કહે છે. મામલતદારના ઉપરી જિલ્લાના અધિકારી કલેક્ટર સાહેબ હોય છે.

કલેક્ટર સાહેબને મદદ કરવાને આસિસ્ટન્ટ કલેક્ટર અને ડેપ્યુટી કલેક્ટર હોય છે. કામની સગવડ માટે થાણા જિલ્લાના ભિંવડી, વસઈ, અને કલ્યાણ એ ત્રણ પ્રાંત પાડ્યા છે. તે ઉપર એકેક આસિસ્ટન્ટ કલેક્ટર અગર ડેપ્યુટી કલેક્ટર નીમ્યા છે.

જિલ્લાના મુખ્ય ઠેકાણે ત્રીજેરીના ઉપર એક અમલદાર છે, તેમને હજુર ડેપ્યુટી કલેક્ટર કહે છે.

ન્યાય ખાતાના મુખ્ય અધિકારીને સેશન જજ કહે છે. તેમના તાબામાં સજ જજને એટલે મુન્સફ છે. આ જિલ્લામાં કોઈ કોઈ તાલુકામાં મુન્સફ કારટો છે.

ખુન, ચોરી, મારામરી, વગેરે ગુનાનો તપાસ કરવા ગામમાં જમાદાર અને તાલુકામાં સજ ઇન્સ્પેક્ટર હોય છે. તે જિલ્લાના એક પોલિસ અધિકારીના તાબામાં રહી કામકાજ કરે છે, અને ગુના પકડીને માજિસ્ટ્રેટને હવાલે કરે છે.

શહેરો અને મોટાં ગામોમાં મ્યુનિસિપાલિટિઓ અને સેનેટરી બોર્ડો સ્થાપન કરેલાં છે. તે સડકો વળાવે છે, રસ્તાઓ ઉપર દીવા મુકે છે, અને વધારેમાં મ્યુનિસિપાલિટિઓ શહેરનાં છોકરાંને શિક્ષણ આપે છે.

મોટાં મોટાં ગામોમાં ટપાલ અને તાર ઓફિસો છે. લાંથી ઘણું ખર્ચ દરેક ગામે કાગળો પહોંચાડવાની સગવડ કરેલી હોય છે. લોકો માટે દયાળુ સરકારે ઠેકઠેકાણે દવાખાનાં કાઢેલાં છે. તેમાંથી ગરીબ લોકોને મફત દવા અપાય છે.

આ પુસ્તક મેળવાનું ઠેકાણું:—

દેવશંકર કેદરલાલ પુરાણી,

મોતીલાલ સેઠની આ

જી. આ. પી. મું.

મંજાવેથી વી. પી. થી મોકલીશું.

છાપનાર

પ્રજાવંદુ પ્રિન્ટીંગ વર્ક્સના માલિક

હાકોરલાલ પરમોદરાય હાકોર,

ખાડીયા જેઠાભાઈની પોળ,

અમદાવાદ.

